

महाराष्ट्र शासन
कृषि पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्र. पसंप्र-२०१५/प्र.क्र.२७४/पदुम-१

मादाम कामा रोड, हुतात्मा राजगुरु चौक,
मंत्रालय विस्तार, मुंबई-४०० ०३२.

दिनांक :- २४ फेब्रुवारी, २०१६.

वाचा :- १) शासन निर्णय कृषि पशुसंवर्धन, दुग्धव्यवसाय विकास व मत्स्यव्यवसाय विभाग
क्र.पसंप्र-१००१/प्र.क्र.२९(भाग-४)/पदुम-१ दि.२५/५/२००८.

प्रस्तावना:-

उपरोक्त दि.२५/५/२००८ च्या शासन निर्णयान्वये पशुसंवर्धन विभागातील पदांचा आढावा घेवून एकूण ७६८४ पदांच्या आकृतीबंधास मान्यता दिली आहे. सन २००६ पासून ६ वा वेतन आयोग लागू करण्यात आल्यामुळे राज्याची आर्थिक परिस्थिती विचारात घेवून पशुसंवर्धन आयुक्तालयांतर्गत पदांचा फेर आढावा घेवून नव्याने पुनर्रचना करणे आवश्यक आहे. विभागामध्ये गट-अ, गट-ब व गट-क ही पदे अन्य विभागाप्रमाणे नसल्याने विद्यमान आकृतीबंध विसंगत दिसतो. हा आढावा घेत असताना विभागातील कायम स्वरूपी सुरु नसलेल्या योजनांचा आढावा घेणे आवश्यक आहे.

शासन निर्णय:-

वरील वस्तुस्थिती विचारात घेता पशुसंवर्धन विभागातील पदांचा आढावा घेण्यासाठी खालीलप्रमाणे समिती स्थापन करण्यात येत आहे :-

१. अपर मुख्य सचिव (सेवा) सा.प्र.वि.	:	अध्यक्ष
२. अपर मुख्य सचिव (वित्त)	:	सदस्य
३. प्रधान सचिव (पदुम)	:	सदस्य
४. उप सचिव (ग्राम विकास)	:	सदस्य
५. उप सचिव (पशुसंवर्धन)	:	सदस्य
६. आयुक्त, पशुसंवर्धन	:	सदस्य सचिव

२. सदर समितीची कार्यकक्षा पुढीलप्रमाणे राहील:-

- अ) पशुसंवर्धन विभागांतर्गत सुरु असलेले विविध दवाखाने, त्यात कार्यरत अधिकारी / कर्मचारी यांच्या कामाचे कर्तव्य व जबाबदाऱ्या विचारात घेवून पदांचा दर्जा (गट-अ,ब,क व ड) पदांची आवश्यकता निश्चित करणे.
- ब) सदर दवाखान्यांच्या कार्यक्षेत्रात उपलब्ध असलेले पशुधन विचारात घेवून सदर दवाखाने इतरत्र हलविणे किंवा बंद करणे.
- क) विभागाच्या योजनांचा आढावा घेवून त्या एकत्रित करणे व अनावश्यक योजना बंद करणे.
- ड) जिल्हा परिषदाकडील दवाखान्यांचा आढावा घेवून पदनिश्चिती करणे.
- इ) पदांचे एकत्रिकरण, पदनामात सुधारणा, योजनांच्या अनुषंगाने कंत्राटी पध्दतीने आवश्यक असलेले मनुष्यबळ याचा आढावा घेणे.
- ई) वरील कामाशिवाय समितीला आवश्यक वाटतील अशा सर्व तदनुषंगिक बाबी.

३. पशुसंवर्धन विभागातील गट-अ, गट-ब व गट-क संवर्गातील पदांचा फेरआढावा व पुनर्रचना करताना भविष्यात प्रशासनात सुसूत्रता येण्याकरीता पशुसंवर्धन विभागातील पदांचा आकृतीबंध हा कर्तव्य व जबाबदाऱ्या, वेतनश्रेणी व उपलब्ध पदांची आवश्यकता, भविष्यातील आर्थिक तरतूद इत्यादी गोष्टी समितीने तपासण्याचे प्रस्तावित आहे. यास्तव सदर आढावा व पुनर्रचना पूर्ण होईपर्यंत केवळ अत्यावश्यक असलेली पदे भरण्यात येतील. तसेच आवश्यकता असल्यास विशिष्ट कालावधीकरीता कंत्राटी पद्धतीने नियुक्त्या करण्याबाबत आयुक्त (पशुसंवर्धन) हे प्रस्ताव सादर करतील.

४. उपरोक्त नियुक्त समिती यांचा अहवाल तीन महिन्यात सादर करेल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१६०२२४१७२८३९६६०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(श. मा. साठे)

उप सचिव, महाराष्ट्र शासन.

प्रत :

१. मा.मुख्यमंत्री यांचे प्रधान सचिव.
२. मा.मंत्री (पदुम) यांचे खाजगी सचिव.
३. मा.राज्यमंत्री (पदुम) यांचे खाजगी सचिव.
४. अपर मुख्य सचिव (सेवा), सामान्य प्रशासन विभाग, मंत्रालय, मुंबई.
५. अपर मुख्य सचिव (वित्त), वित्त विभाग, मंत्रालय, मुंबई.
६. उप सचिव, ग्राम विकास विभाग, मंत्रालय, मुंबई.
७. आयुक्त पशुसंवर्धन, महाराष्ट्र राज्य, औंध, पुणे-०७.
८. प्रादेशिक सहआयुक्त पशुसंवर्धन (मुख्यालय) पुणे.
९. सर्व प्रादेशिक सहआयुक्त पशुसंवर्धन.
१०. सर्व मुख्य कार्यकारी अधिकारी.
११. सर्व जिल्हा उपायुक्त पशुसंवर्धन.
१२. निवड नस्ती.